



महाराष्ट्र शासन

शिक्षण संचालनालय (उच्च शिक्षण)

महाराष्ट्र राज्य, ४१२, ई बहिरट पाटील चौक, मॉडेल कॉलनी, शिवाजीनगर, पुणे-१६

web : www.dhepune.gov.in

फोन नं. ०२०/२९७०७०९८

E-mail- schol.dhepune@gov.in

क्र.उशिसं-/शिष्य/दिव्यांगजन/२०२६-२७/E-३०४८१९८

दि. /०८/२०२६

परिपत्रक

प्रति,

सर्व विभागीय सहसंचालक,
उच्च शिक्षण,

**विषय : केंद्रशासनाच्या सामाजिक न्याय व अधिकारीता मंत्रालय, भारत सरकार,
नवी दिल्ली यांचे मार्फत राबविण्यात येणा-या दिव्यांगजन विद्यार्थ्यांसाठी
पोस्ट मॅट्रिक शिष्यवृत्ती योजना सन २०२६-२७ च्या
अंमलबजावणीबाबत**

उपरोक्त विषयाबाबत कळविण्यात येते की, केंद्रशासनाच्या सामाजिक न्याय व अधिकारीता मंत्रालय, नवी दिल्ली यांचे मार्फत दिव्यांगजन विद्यार्थ्यांना शिक्षणासाठी आर्थिक सहाय्यक करणे या उद्देशाने दिव्यांगजन विद्यार्थ्यांसाठी पोस्ट मॅट्रिक शिष्यवृत्ती योजना राबविण्यात येते. सन २०२६-२७ मध्ये सदर शिष्यवृत्ती योजनेकरीता नविन मंजूरीचे (Fresh) आणि नूतनीकरणाचे (Renewal) अर्ज ऑनलाईन पद्धतीने एनएसपी पोर्टल वरून मागविण्यात येत आहेत. ऑफलाईन पद्धतीने भरलेले अर्ज कोणत्याही परिस्थितीत स्विकारले जाणार नाहीत. नवीन मंजूरीसाठी केंद्रशासनाकडून गुणवत्ता यादी तयार करण्यात येते. विद्यार्थ्यांना मंजूर झालेल्या शिष्यवृत्तीची रक्कम केंद्रशासनामार्फत थेट विद्यार्थ्यांच्या खात्यात (Under DBT Mode) जमा करण्यात येते.

सदर शिष्यवृत्ती XI,XII, Post-Matriculation Diploma/Certificates, Bachelor's Degree or Diploma in India, Master's Degree/Diploma from any University recognized by UGC/AICTE या अभ्याक्रमासाठीचे विद्यार्थी अर्ज भरण्यासाठी पात्र आहेत.

किमान पात्रता व अटी :

1. दिव्यांगत्व टक्केवारी ४० टक्के किंवा त्यापुढील असावी.
2. मागील वार्षिक परिक्षेत उत्तीर्ण झालेला असावा.
3. अर्जदार इतर कोणत्याही शिष्यवृत्ती योजनेचा/ स्टायपेंड लाभार्थी नसावा.

4. अर्जदाराच्या पालकांचे एकत्रित वार्षिक उत्पन्न मर्यादा रु.२.५० लाख पर्यंत असावे.
5. एका कुटुंबातील फक्त दोन अपत्यांना सदर योजनेचा लाभ घेता येईल (जर दुसरे व तिसरे आपत्य जुळे असतील तर सदर योजनेचा लाभ घेता येईल.)

ऑनलाईन अर्ज करण्याची कार्यपद्धती:-

१. दिव्यांगजन विद्यार्थ्यांसाठी पोस्ट मॅट्रिक शिष्यवृत्ती योजनेच्या मार्गदर्शक सूचनेनुसार पात्र व इच्छुक विद्यार्थ्यांनी नवीन मंजूरीसाठी व नूतनीकरणसाठी www.scholarships.gov.in या संकेतस्थळावर आधार क्रमांक नमुद करून अर्ज ऑनलाईन पद्धतीने अर्ज भरणे आवश्यक आहे.
२. केंद्र सरकारने सदर योजनेचे वेळापत्रक खालीलप्रमाणे निर्धारित केलेले आहे.
 - विद्यार्थ्यांनी ऑनलाईन अर्ज करण्याची अंतिम मुदत दि.३१/०८/२०२६ ही आहे.
 - महाविद्यालये/ संस्था यांनी Verification करण्याची अंतिम मुदत दि.१५/०९/२०२६.
 - DNO/ SNO/MNO यांनी Verification करण्याची अंतिम मुदत दि.३०/०९/२०२६.
 (सोबत प्रत जोडली आहे.)
३. विद्यार्थ्यांना आधार आयडी (UDID) असणे व तसेच लाभार्थ्यांच्या नावे असलेल्या चालू स्थितीत (Operative/Active Mode) बँक खात्याशी सलग्न असणे आवश्यक आहे जेणेकरून शिष्यवृत्तीचा लाभ घेण्यासाठी आधार आधारित बायोमेट्रिक प्रमाणीकरण केल्यानंतर विद्यार्थ्यांच्या बँक खात्यामध्ये शिष्यवृत्तीची रक्कम जमा करणे सुलभ होईल.
४. विद्यार्थ्यांना अर्ज भरण्याकरिता दिव्यांगजन असल्याचे ओळखपत्र (UDID) असणे आवश्यक आहे.
५. अर्जदारांनी अर्ज प्राप्त करण्यासाठी विहित केलेल्या शेवटच्या तारखेच्या आत ऑनलाईन प्रणालीद्वारे त्यांचे अर्ज सादर करावेत. सर्व आवश्यक कागदपत्रे जसे की फोटो, वयाचा पुरावा, अपंगत्व प्रमाणपत्र, पालकांचे उत्पन्न प्रमाणपत्र, शिक्षण शुल्काची पावती अंतिम शैक्षणिक पात्रता प्रमाणपत्र इ. विहित नमुन्यात रीतसर भरलेले ऑनलाईन पद्धतीने अपलोड करणे आवश्यक आहे. तसेच वरील सर्व कागदपत्रासह आपल्या महाविद्यालयाकडे पुढील कार्यवाहीकरिता सादर करावेत.
६. ऑनलाईन अर्ज भरताना काही अडचण निर्माण झाल्यास आपल्या महाविद्यालय/संस्थेशी संपर्क साधून सदर अर्ज पूर्ण करून घ्यावा. तसेच उपरोक्त संकेतस्थळाच्या Homepage वरील SOP (Standard Operating Procedure) वाचून व समजून घेऊनच ऑनलाईन अर्ज भरावा.

७. जर उमेदवार एका राज्याचा कायमचा रहिवासी असेल परंतू दुस-या राज्यात शिकत असेल तर, सदर विद्यार्थ्याच्या अर्जाची शिफारस त्या राज्याच्या शिक्षण/कल्याण विभागाने केली पाहिजे ज्याचा तो कायम रहिवासी आहे.
८. एखाद्या विद्यार्थ्याने खोट्या कागदपत्राद्वारे शिष्यवृत्ती मिळवल्याचे आढळल्यास, त्याची/तिची शिष्यवृत्ती त्वरित रद्द केली जाईल आणि दिलेली शिष्यवृत्तीची रक्कम अपंग व्यक्तींच्या सक्षमीकरण विभाग, सरकारच्या निर्णयानुसार वसूल केली जाईल. तसेच संबंधित विद्यार्थ्याला काळ्या यादीत टाकले जाईल आणि कोणत्याही योजनेतील शिष्यवृत्तीपासून कायमचे वंचित केले जाईल.
९. विद्यार्थ्याला शिष्यवृत्ती ज्या अभ्यासक्रमासाठी प्रदान करण्यात आली होती त्या अभ्यासाच्या विषयामध्ये विद्यार्थ्याने बदल केल्यास दिलेली संबंधित विद्यार्थ्याची शिष्यवृत्ती रद्द करण्यात येईल.
१०. सदर शिष्यवृत्तीची रक्कम भारत सरकारच्या अपंग व्यक्तींच्या सक्षमीकरण विभागाच्या मार्फत देण्यात येते, परंतू ज्या अभ्यासक्रमासाठी शिष्यवृत्ती प्रदान देण्यात आलेली आहे तो संबंधित अभ्यासक्रम बंद केल्यास सदरहू विद्यार्थी शिष्यवृत्तीची रक्कम परत करण्यास जबाबदार आहे. तसेच विद्यार्थ्याला देण्यात आलेला देखभाल भत्ता १ एप्रिलपासून किंवा प्रवेशाच्या महिन्यापासून, यापैकी जे नंतर असेल, परीक्षा पूर्ण झालेल्या महिन्यापर्यंत, शैक्षणिक वर्षाच्या शेवटी देय असेल, परंतू जर विद्यार्थी महिन्याच्या २० तारखे नंतर प्रवेश घेतला असेल तर प्रवेशाच्या महिन्याच्या पुढील महिन्यापासून रक्कम देण्यात येईल.
११. मागील वर्षामध्ये देण्यात आलेल्या शिष्यवृत्तीच्या नूतनीकरणाच्या बाबतीत, अभ्यासाचा कोर्स सतत चालू असल्यास, मागील वर्षात ज्या महिन्यापर्यंत शिष्यवृत्ती दिली गेली होती त्या महिन्यापासून देखभाल भत्ता देण्यात येईल.
१२. विद्यार्थी जर एकाच वेळी दोन अभ्यासक्रमध्ये शिक्षण असेल तर कोणताही एकाच अभ्यासक्रमासाठी शिष्यवृत्तीचा लाभ देण्यात येईल.
१३. दुरस्त शिक्षण (Distance Education) घेणारे विद्यार्थी देखील सदर शिष्यवृत्तीचा अर्ज भरण्यास पात्र असतील.
१४. तसेच शिष्यवृत्ती योजनेचा अर्ज भरणे करिता एक वेळ नोंदणी क्रमांक (OTR) व फेस-ऑर्थेंटिकेशन करणे आवश्यक असल्याने त्याबाबतच्या मार्गदर्शक सुचना नॅशनल स्कॉलरशिप

पोर्टलवर उपलब्ध करुन देण्यात आलेल्या आहेत. सदरहू ओटीआर क्रमांकद्वारे विद्यार्थी नविन मंजूरीचे (Fresh) आणि नूतनीकरणाचे (Renewal) शिष्यवृत्ती अर्ज भरावेत.

शिष्यवृत्ती वितरणाची पध्दत:-

१. शिष्यवृत्ती योजनेसाठी निवड झालेल्या नवीन मंजूरीचे व नूतनीकरणाचे विद्यार्थ्यांना DBT मोडद्वारे आधारशी लिंक केलेल्या त्यांच्या बँक खात्यात शिष्यवृत्तीची रक्कम थेट जमा केली जाईल.
२. नवीन मंजूरीच्या विद्यार्थ्यांसाठी योजनेचा लाभ संपूर्ण देशात देण्यात येत असल्याने राज्य सरकारच्या संबंधित विभाग/नोडल अधिका-याने केलेल्या ऑनलाईन पडताळणीच्या आधारे आणि अपंग व्यक्तींच्या राज्यनिहाय लोकसंख्येची टक्केवारी लक्षात घेऊन, राज्यवार प्राप्त झालेल्या नवनी मंजूरीच्या अर्जांची संख्या पैकी पात्र अर्जांच्या एकुण संख्येच्या संबंधात टक्केवारीच्या अटीमध्ये रुपांतरित केली जाईल आणि त्यानंतर अपंग व्यक्तींच्या राज्य निहाय लोकसंख्येची सरासरी टक्केवारी आणि पात्र अर्जांची राज्यनिहाय टक्केवारीवर आधारित राज्यनिहाय शिष्यवृत्तीच्या लाभार्थ्यांची संख्या निश्चित केला जाईल. तसेच लाभार्थ्यांच्या निवडीसाठी योग्यता निकष अपंगत्व प्रमाणपत्रात दर्शविल्यानुसार अपंगत्वाची ४० टक्केवारी असलेला विद्यार्थी अर्ज करण्यास पात्र असेल व समान अपंगत्व टक्केवारी असेल तर ज्या विद्यार्थ्याचे वय जास्त आहे त्या विद्यार्थ्यास निवड यादी मध्ये प्राधान्य देण्यात येईल.
३. नूतनीकरणाच्या विद्यार्थ्यांसाठी जे विद्यार्थी अर्जांची अंतिम पडताळणी केंद्रशासनामार्फत केल्यानंतर पात्र ठरलेल्या अशा सर्व विद्यार्थ्यांना शिष्यवृत्तीची रक्कम देण्यात येईल.

शिष्यवृत्तीची कालावधी आणि नूतनीकरण :

१. एकदा दिलेल्या शिष्यवृत्तीचा लाभ तो अभ्यासक्रम पूर्ण करण्यासाठी ज्या टप्प्यावर दिली जाईल त्या टप्प्यापासून प्रभावी होईल आणि उपस्थितीत नियमितता असेल तरच पुढील शिक्षण होईपर्यंत त्याचे नूतनीकरण करण्यात येईल परंतू एकाच वर्गात दुस-यांदा बसल्यास दुस-यावर्षी विद्यार्थ्याला शिष्यवृत्तीचा लाभ मिळणार नाही.
२. जर एखादा विद्यार्थी आजारपणामुळे किंवा इतर कोणत्याही अनपेक्षित घटनेमुळे वार्षिक परीक्षेत बसू शकला नाही तर, वैद्यकीय प्रमाणपत्र आणि/किंवा इतर आवश्यक पुरावे सादर केल्यावर पुढील शैक्षणिक वर्षासाठी सदरहू विद्यार्थी नूतनीकरणाचा अर्ज भरण्यास पात्र असेल.
३. एखाद्या विद्यार्थी ATKT घेऊन पुढील वर्गात प्रवेश मिळला असेल तर सदरहू विद्यार्थी शिष्यवृत्ती मिळण्यास पात्र असेल.

विद्यापिठ/महाविद्यालय/संस्थेसाठी सूचना :-

विद्यार्थ्यांनी नवीन मंजूरीचा (Fresh) किंवा नूतनीकरणाचा (Renewal) चा अर्ज भरल्यानंतर महाविद्यालयांनी विद्यार्थ्यांनी अर्जासोबत जोडलेल्या कागदपत्रांवरून अर्जाची छाननी करून ऑनलाईन मंजूरी देण्याची कार्यपद्धती पार पाडावी तसेच मंजूर केलेले अर्ज व त्यासोबतची कागदपत्रे जतन करून ठेवण्यात यावीत तपासणी अंती समितीस उपलब्ध करून देण्यात यावी तसेच महाविद्यालयांनी विभागाने दिलेल्या युजर आय.डी. व पासवर्ड वापरून विहित केलेल्या वेळेत लॉगीन करावे व पात्र विद्यार्थ्यांचे अर्ज विहित मुदतीतच पुढील स्तरावर ऑनलाईन फॉरवर्ड करावेत. अन्यथा सदर अर्ज अपात्र समजण्यात येतील.

दिव्यांगजन विद्यार्थ्यांसाठी पोस्ट मॅट्रिक योजना सन २०२६-२७ साठी प्रभावी अंमलबजावणी करण्याची जबाबदारी संबंधित कुलसचिव/ प्राचार्य/ संस्थाप्रमुख यांची असेल. अर्जदाराच्या सोयीसाठी केंद्रशासनाच्या मार्गदर्शक सूचना व SOP (standard operation procedure) या www.dhepune.gov.in संकेतस्थळावर उपलब्ध करून देण्यात येतील.

उपरोक्त सूचना XI, XII, Post-Matriculation Diploma/Certificates, Bachelor's Degree or Diploma in India, Master's Degree/Diploma from any University recognized by UGC/AICTE येणाऱ्या सर्व महाविद्यालयांना/विद्यापीठांना आपल्या स्तरावरून सूचना देण्यात याव्यात व केलेल्या कार्यवाहीचा अहवाल वेळोवेळी संचालनालयास सादर करावा.

(डॉ. शैलेंद्र देवळाणकर)
शिक्षण संचालक उच्च शिक्षण
महाराष्ट्र राज्य, पुणे-०१

प्रत-

१. मा. प्रधान सचिव, उच्च व तंत्र शिक्षण विभाग, मंत्रालय विस्तार भवन, मुंबई यांना माहितीस्तव सादर.
२. मा. आयुक्त, दिव्यांग कल्याण आयुक्तालय, ३ चर्चपथ, महाराष्ट्र राज्य, पुणे-४११००१

प्रत-

१. मा. संचालक, तंत्र शिक्षण संचालनालय, ०३ महापालिका मार्ग, मुंबई
२. मा. संचालक, वैद्यकीय शिक्षण व संशोधन संचालनालय, सेंट जॉर्ज हॉस्पिटल आवार, मुंबई
३. मा. संचालक, व्यवसाय शिक्षण व प्रशिक्षण संचालनालय, ०३ महापालिका मार्ग, मुंबई.
४. मा. संचालक, महाराष्ट्र कृषि शिक्षण व संशोधन परिषद, भांबुर्डा, पुणे.

- ॡ. कुलसचलव, महलरलषुतु आरुगुत वलकुलन वलदुतलतुीठ, मूसरुळ, वणी, दलंडुी रुरुड नलशलक -ॡ२२ ००ॡ
- ॢ. कुलसचलव महलरलषुतु तशुवलकुलन वलदुतलतुीठ, फुतलल लेक, नलगतूर ॡॡ० ००१
- ॣ. मल.संचललक, मलधुतलक व उऑऑ मलधुतलक संचललनललत, महलरलषुतु रलकुत, तुुणु-०१.
तुलनी तुतलऑऑल अधलनसुत असणलऑऑल कनलषुठ महलवलदुतललतुलनल (इतुतल ११ वी व १२ वी) सूऑनल देणुतलत तुलवुतलत.
- ।. कुलसचलव, सरुव कृषी/अकृषी/अतुलमत वलदुतलतुीठु, महलरलषुतु रलकुत.
२/- सदर शलषुतुवृतुीसलठी आतुलुतल अधलनसुत असलेलुतल महलवलदुतललतुलमधील वलदुतलरुीही तुलतुर असलेलुतल महलवलदुतललतुलमधील वलदुतलरुीही तुलतुर असलुतलने सदरऑे तुलरलतुरक आतुलुतल वलतुलगलऑऑल संकेतसुतलऑलवर तुलसलदुध करलवे. तसेऑ तुलतुलतुत संतुंधलतुलनल आवशुतुक तुलल सूऑनल देणुतलत तुलवुतलत.

onal
larship
al

FAQs Announcements Helpdesk

Ministry of Statistics and Programme Implementation

Department of Agriculture Research and Education

Department of Social Justice & Empowerment

Department of Empowerment of Persons with Disabilities

 Pre Matric Scholarship For Students With Disabilities (Welfare Based Scheme)

Scheme Open from : 25-07-2026 Student Application Open till : 31-08-2026 Defective Application Verification Open till:15-09-2026

Institute Verification Open till:15-09-2026 DNO/SNO/MNO Verification Open till:30-09-2026

[Specifications](#) [FAQ](#)

 Post Matric Scholarship For Students With Disabilities (Welfare Based Scheme)

Scheme Open from : 25-07-2026 Student Application Open till : 31-10-2026 Defective Application Verification Open till:15-11-2026



hp

Search

ENG IN